

1 ශ්‍රවණය

1

2

3

4

5

පරිච්ඡේදය 1

පිටත්ගැනීමේ සිට නිබුණාවූ, අප විසින් අසා තිබෙන්නාවූ, අපේ ඇස් වලින් දැක තිබෙන්නාවූ, අප විසින් බැලූවා වූ, අපේ අත්වලින් ඇල්ලූවා වූ දේ වන ජීවනයේ වාක්‍යයාණන් ගැන,

² නුඹලාත් අප සමඟ පංගුකාරකම ලබන පිණිස, අප දුටුවා වූ ඇසූවා වූ ඒ දේ නුඹලාටත් ප්‍රකාශකරමුව.

³ (ඒ ජීවනය ප්‍රකාශකරනු ලැබිය, අපි ඒ දැක සාක්ෂිදෙමින්, පියාණන්වහන්සේ සමඟ නිබුණාවූ අපට ප්‍රකාශකරන ලද්දාවූ ජීවනය, එනම් සදාකාල ජීවනය නුඹලාට ප්‍රකාශ කරමුව.) එසේය, අපේ පංගුකාරකම පියාණන්වහන්සේද ස්වකීය පුත්‍ර වූ යේසුස් ක්‍රිස්තුස්වහන්සේද සමඟය.

⁴ මේ දේවල් ලියා එවන්නේ අපේ ප්‍රීතිය සමපූර්ණවන පිණිසය.

⁵ අප විසින් උන්වහන්සේගෙන් අසා තිබෙන්නාවූ, නුඹලාට දන්වන්නාවූ පණිවිඩය නම්, දෙවියන්වහන්සේ ආලෝකය බවත් උන්වහන්සේ තුළ කිසිම අන්ධකාරයක් නැති බවත්ය.

⁶ අපි උන්වහන්සේ සමඟ පංගුකාරකම ඇතැයි කියමින් අන්ධකාරයෙහි හැසිරෙමුනම්, අපි බොරු කියනවා මිස සැබෑව නොකරමුව.

⁷ නුමුත් උන්වහන්සේ ආලෝකයෙහි සිටින්නා සේම අපිත් ආලෝකයෙහි හැසිරෙමු නම්, අපට එකිනෙකා සමඟ පංගුකාරකම ඇත්තේය, උන්වහන්සේගේ පුත්‍ර වූ යේසුස්වහන්සේගේ ලේද සියලු පාපවලින් අප පවිත්‍රකරන්නේය.

⁸ අපට පාපය නැතැයි කියමු නම්, අපි අපම රවටාගනිමුව, සැබෑවද අප තුළ නැත.

⁹ අපේ පාපවල් කියාදෙමු නම්, අපේ පව් අපට කමාකරන්නටත් සියලු අධර්මිෂ්ඨකමින් අප පවිත්‍රකරන්නටත් උන්වහන්සේ විශ්වාසව ධර්මිෂ්ඨව සිටිනසේක. අපි පව්කළේ නැතැයි කියමු නම්,

¹⁰ අපි උන්වහන්සේ බොරුකාරයෙක් කරමුව, උන්වහන්සේගේ වචනද අප තුළ නැත.

පරිච්ඡේදය 2

මාගේ ප්‍රිය දරුවෙනි, මේ කාරණා නුඹලාට ලියා එවන්නේ නුඹලා පව් නොකරන පිණිසය. යමෙක් පව්කළොත් ධර්මිෂ්ඨ වූ යේසුස් ක්‍රිස්තුස්වහන්සේ වන මැදහත්කාරයෙක් පියාණන්වහන්සේ වෙත අපට සිටිනසේක.

² උන්වහන්සේ අපේ පව් උදෙසා ශාන්තිකර පූජාවය; අපේ පව් උදෙසා පමණක් නොව මුළු ලෝකයාත් උදෙසාය.

³ අපි උන්වහන්සේගේ ආඥා පවත්වමු නම්, අපි උන්වහන්සේ අඳුනන බව එයින් දනිමුව.

⁴ උන්වහන්සේ අඳුනමිසි කියා උන්වහන්සේගේ ආඥාවන් නොපවත්වන තැනැත්තේ බොරුකාරයෙක්ය, සැබෑවද ඔහු තුළ නැත.

⁵ නුමුත් යමෙක් උන්වහන්සේගේ වචනය පවත්වන්නේද, ඔහු තුළ සැබෑවටම දෙවියන්වහන්සේගේ ප්‍රේමය සමපූර්ණවී තිබේ. අපි උන්වහන්සේ තුළ සිටින බව එයින් දනිමුව.

⁶ උන්වහන්සේ තුළ පවතිමිසි කියන තැනැත්තා විසින් උන්වහන්සේ හැසුරුණාක්මෙන් හැසිරිය

යුතුය.

7 ප්‍රේමවන්තයෙනි, මා නුඹලාට ලියා එවන්නේ අලුත් ආඥාවක් නොව පටන්ගැනීමේ සිට නුඹලාට තිබුණු පරණ ආඥාවකි. ඒ පරණ ආඥාව නම් නුඹලා ඇසූ වචනය වේ.

8 නැවතත් අලුත් ආඥාවක් නුඹලාට ලියා එවමි, එය උන්වහන්සේ තුළද නුඹලා තුළද සැබැය; මක්නිසාද අන්ධකාරය පහවෙගන යයි, සැබැවූ ආලෝකය දැනටම බබළයි.

9 ආලෝකයෙහි පවතිමි කියමින් තමාගේ සහෝදරයාට වෛරවෙන්නා මෙතාක් අදුරෙහි සිටියි.

10 තමාගේ සහෝදරයාට ප්‍රේමවෙන්නා ආලෝකයෙහි පවතියි, පැකිලීමට කාරණයක්ද ඔහු තුළ නැත.

11 නුමුත් තමාගේ සහෝදරයාට වෛරවෙන්නා අන්ධකාරයෙහි සිටියි, අන්ධකාරයෙහි හැසිරෙයි, අන්ධකාරය ඔහුගේ ඇස් අන්ධකළ නිසා තමා කොතැනට යන්නේදැයි ඔහු නොදනියි.

12 මාගේ ප්‍රිය දරුවෙනි, නුඹලාට ලියා එවන්නේ, උන්වහන්සේගේ නාමය නිසා නුඹලාගේ පව කමාකරනු ලැබූ බැවින්ය.

13 පියවරුනි, මා නුඹලාට ලියා එවන්නේ, නුඹලා පටන්ගැනීමේ සිට සිටින්නාවූ තැනැත්වහන්සේව අදහන බැවින්ය. තරුණයෙනි, නුඹලාට ලියා එවන්නේ, නුඹලා නපුරාගෙන් ජයගෙන සිටින බැවින්ය. ප්‍රිය දරුවෙනි, නුඹලාට ලියා එවුවේ, නුඹලා පියාණන්වහන්සේ අදහන බැවින්ය.

14 පියවරුනි, නුඹලාට ලියා එවුවේ, නුඹලා පටන්ගැනීමේ සිට සිටින්නාවූ තැනැත්වහන්සේව අදහන බැවින්ය. තරුණයෙනි, නුඹලාට ලියා එවුවේ, නුඹලා ශක්තිමත් බැව්නුත් නුඹලා තුළ දෙවියන්වහන්සේගේ වචනය පවතින බැව්නුත් නපුරාගෙන් නුඹලා ජයගත් බැව්නුත්ය.

15 ලෝකයටවත් ලෝකයෙහි තිබෙන දේවලටවත් ප්‍රේම නොකරන්න. යමෙක් ලෝකයට ප්‍රේමකෙරේ නම්, පියාණන්වහන්සේ කෙරෙහි ප්‍රේමය ඔහු තුළ නැත.

16 මක්නිසාද ලෝකයෙහි තිබෙන සියල්ල, එනම්, මාසයේ තෘෂ්ණාවත් ඇස්වල තෘෂ්ණාවත් ජීවිතයේ අභිකාරකමත් පියාණන්වහන්සේගෙන් නොව ලෝකයෙන් වේ.

17 ලෝකයත් ලෝකයේ තෘෂ්ණාවත් පහවයන්නේය. නුමුත් දෙවියන්වහන්සේගේ කැමැත්ත කරන්නා සදාකාලීනව පවතින්නේය.

18 ප්‍රිය දරුවෙනි, මෙක අන්තිම කාලයය. විරුද්ධ-ක්‍රිස්තුස් එන බව නුඹලා ඇසූ ලෙසම දැනටම බොහෝ විරුද්ධ-ක්‍රිස්තුස්වරු නැගිට සිටිති; මෙයින් මෙක අන්තිම කාලය බව අපි දනිමු. ඔව්හු අප කෙරෙන් ගියෝය,

19 නුමුත් ඔවුන් අපට අයිතිව සිටියේ නැත; ඔවුන් අපට අයිතිව සිටියා නම් අප සමඟ පවතිනවා ඇත. නුමුත් ඔවුන් සියල්ලන්ම අපට අයිති නැති බව ප්‍රකාශවන පිණිස ඔව්හු අපෙන් අහක්ව ගියෝය.

20 නුඹලා ශුද්ධ තැනැත්වහන්සේගෙන් ආලේපයක් ලැබ සියලු දේම දනිනුය.

21 මා නුඹලාට ලියා එවුවේ නුඹලා සැබැව නොදන්නා බැවින් නොව, නුඹලා සැබැව දන්න නිසාත් සැබැවෙන් කිසි බොරුවක් හට නොගන්න නිසාත්ය.

22 යේසුස්වහන්සේ ක්‍රිස්තුස්වහන්සේ නොවෙයි කියන තැනැත්තා මිස බොරුකාරයා වෙන කවුද? විරුද්ධ-ක්‍රිස්තුස් මෙය, එනම්, පියාණන්වහන්සේ සහ පුත්‍රයාණන්වහන්සේ එසා කරන තැනැත්තාමය.

23 යමෙක් පුත්‍රයාණන්වහන්සේව එසාකරන්නේද, ඔහුට පියාණන්වහන්සේත් නැත්තේය. යමෙක් පුත්‍රයාණන්වහන්සේව පිළිගන්නේද, ඔහුට පියාණන්වහන්සේත් ඇත්තේය.

24 නුඹලා පටන්ගැනීමේ සිට ඇසූදේම නුඹලා තුළ පවතිනවා. පටන්ගැනීමේ සිට නුඹලා ඇසූ දේ නුඹලා තුළ පවති නම්, නුඹලාත් පුත්‍රයාණන්වහන්සේද පියාණන්වහන්සේද තුළ පවතින්නහුය.

25 උන්වහන්සේ අපට පොරොන්දුවූ පොරොන්දුව නම් සදාකාල ජීවනයය.

26 මා නුඹලාට මේ කාරණා ලියුවේ නුඹලා මුළාකරන්ට හඳුන අය ගැනය.

27 නුඹලා ගැන වනාහි, නුඹලා උන්වහන්සේගෙන් ලැබූ ආලේපය නුඹලා තුළ පවතින්නේය, යමෙකු විසින් නුඹලාට ඉගැන්වීම ඔනෑකරන්නේ නැත; එම ආලේපය සියල්ල ගැන නුඹලාට උගන්වන ලෙසද, එය බොරු නොව සත්‍යව තිබෙන ලෙසද, එයින් නුඹලාට ඉගැන්නු ප්‍රකාරයටද උන්වහන්සේ තුළ පැවතෙන්න.

28 ඉතින්, මාගේ ප්‍රිය දරුවෙනි, උන්වහන්සේ තුළ පැවතෙන්න; එසේ කළ යුතුවන්නේ උන්වහන්සේ ප්‍රකාශවුණාම උන්වහන්සේගේ පැමිණීමේදී අප උන්වහන්සේ ඉදිරිපිට ලස්සනාවි නිර්භීතකම ඇතුව සිටින පිණිසය.

29 උන්වහන්සේ ධර්මිෂ්ඨයා බව නුඹලා දනිනු නම, ධර්මිෂ්ඨකම කරන සියල්ලන්ද උන්වහන්සේගෙන් ඉපදී සිටින බව නුඹලා දනිනුය.

පරිච්ඡේදය 3

අපි දෙවියන්වහන්සේගේ දරුවෝයයි කියනු ලබන ලෙස පියාණන්වහන්සේ කෙබඳු ප්‍රේමයක් අපටදී වදාළසේක්දැයි බලන්න. අපි එබඳුවෝමය. මේ නිසා ලෝකයා උන්වහන්සේව නැඳින්න බැවින්, අපද අඳුනන්නේ නැත.

2 ප්‍රේමවන්තයෙනි, දැන් අපි දෙවියන්වහන්සේගේ දරුවෝය, අපි කොයි ආකාර අය වන්නෙමුදැයි තවම ප්‍රකාශවී නැත. උන්වහන්සේ ප්‍රකාශවුණාම අපි උන්වහන්සේට සමානවන බව දනිමුව; මක්නිසාද උන්වහන්සේ සිටින ආකාරයටම අපි උන්වහන්සේ දකින්නෙමුව.

3 උන්වහන්සේ කෙරෙහි මේ බලාපොරොත්තුව තබා සිටින සෑමදෙනම උන්වහන්සේ පිරිසිදුව සිටින්නාක්මෙන් තමුන්ම පිරිසිදුකරගනිති.

4 පවකරන සෑමදෙනම නොපනත්කමද කරති. පාපය නම් නොපනත්කමය.

5 පව දුරුකරන පිණිස උන්වහන්සේ ප්‍රකාශකරනු ලැබූ බව නුඹලා දනිනුය; කිසි පාපයක්ද උන්වහන්සේ තුළ නැත.

6 යමෙක් උන්වහන්සේ තුළ පවතීද, ඔහු පවකරන්නේ නැත. පවකරන තැනැත්තේ උන්වහන්සේ දුටුවෙවන් උන්වහන්සේ ඇඳිනගත්තේවත් නැත.

7 මාගේ ප්‍රිය දරුවෙනි, නුඹලා මුළාකරන්ට කිසිවෙකුට ඉඩ නොදෙන්න. උන්වහන්සේ ධර්මිෂ්ඨව සිටින්නාක්මෙන් ධර්මිෂ්ඨකම කරන්නා ධර්මිෂ්ඨව සිටියි.

8 පවකරන තැනැත්තේ යක්ෂයාගෙන්ය; මක්නිසාද යක්ෂයා පටන්ගැනීමේ සිට පවකරන්නේය. දෙවියන්වහන්සේගේ පුත්‍රයාණන් ප්‍රකාශකරනු ලැබුවේ මේ පිණිසය, එනම් යක්ෂයාගේ ක්‍රියා විනාශකරන පිණිසය.

9 දෙවියන්වහන්සේගෙන් ඉපදී සිටින කිසිවෙක් පවකරන්නේ නැත, මක්නිසාද ඔහු තුළ උන්වහන්සේගේ බීජය පවතින්නේය. දෙවියන්වහන්සේගෙන් ඉපදී සිටින බැවින් පවකරන්ට ඔහුට නුපුළුවන.

10 මෙයින් දෙවියන්වහන්සේගේ දරුවෝද යක්ෂයාගේ දරුවෝද ප්‍රකාශව සිටිති. ධර්මිෂ්ඨකම නොකරන කවරෙක්වත් තමාගේ සහෝදරයාට ප්‍රේම නොකරන්නෙක්වත් දෙවියන්වහන්සේගෙන් නොවෙයි.

11 මක්නිසාද පටන්ගැනීමේ සිට නුඹලා ඇසූ පණිවිඩය නම, අපි විසින් එකිනෙකාට ප්‍රේමකළ යුතුය යන මේය.

12 තමාගේ සහෝදරයා මැරුවාටුද නපුරාගෙන් වූද කායින් මෙන් නොවෙමු. කුමක්හෙයින් ඔහුව මැරුවේද? තමාගේ ක්‍රියා නපුරුව, තමාගේ සහෝදරයාගේ ක්‍රියා ධර්මිෂ්ඨව තිබුණු නිසාය.

13 සහෝදරයෙනි, ලෝකයා නුඹලාට වෛරකරන්නේ නම් මව්න නොවෙන්න.

14 අප සහෝදරයන්ට ප්‍රේමකරන බැවින්, අප මරණින් ජීවනයට පැමිණ සිටින බව අපි දනිමුව. ප්‍රේම නොකරන තැනැත්තේ මරණයෙහි පවතියි.

15 තමාගේ සහෝදරයාට වෛරකරන කවරෙක් නුමුත් මිනීමරන්නෙක්ය. කිසි මිනීමරන්නෙකු තුළ සදාකාල ජීවනය නොපවතින බව නුඹලා දනිනුය.

16 අප ප්‍රේමය දැනගත සිටින්නේ ඒ තැනන්වහන්සේ තමන් ප්‍රාණය අප උදෙසා දුන් හෙයින්ය. අප විසින් සහෝදරයන් උදෙසා අපේ ජීවිත දෙන්නට යුතුය.

17 නුමුත් ලෝකයේ වස්තු ඇත්තා තමාගේ සහෝදරයාගේ හිඟකම දැක ඔහුට අනුකම්පා නොකළොත්, දෙවියන්වහන්සේගේ ප්‍රේමය ඔහු තුළ පවතින්නේ කෙසේද?

18 මාගේ ප්‍රිය දරුවෙනි, වචනයෙන්වත් දිවෙන්වත් නොව ක්‍රියාවෙනුත් සැබෑවෙනුත් ප්‍රේමකරමු.

- 19 මෙයින් අප සැලකෙමින් වන බව දැනගෙන, අපේ සිත් අපට දෝෂාරෝපණයකරන විට උන්වහන්සේ ඉදිරියෙහි අපේ සිත් සහතිකකරගන්නෙමුව;
- 20 මක්නිසාද දෙවියන්වහන්සේ අපේ සිතට වඩා උතුම්ව සියලු දේම දන්න නිසාය.
- 21 ප්‍රේමවන්තයෙනි, අපේ සිත අපට දෝෂාරෝපණය නොකරනවානම්, දෙවියන්වහන්සේ ඉදිරියෙහි නිර්භීතකම අපට ඇත්තේය;
- 22 තවද අපි උන්වහන්සේගේ ආඥා රක්ෂාකරමින් උන්වහන්සේ ඉදිරියෙහි ප්‍රසන්නදේ කරන බැවින් අපි උන්වහන්සේගෙන් ඉල්ලන සියල්ල ලබමුව.
- 23 උන්වහන්සේගේ ආඥාව නම් උන්වහන්සේගේ පුත්‍ර වූ යේසුස් ක්‍රිස්තුස්වහන්සේගේ නාමය කෙරෙහි ඇදහීමත් උන්වහන්සේ අපට ආඥාකළ ලෙස එකිනෙකාට ප්‍රේමකිරීමත්ය.
- 24 උන්වහන්සේගේ ආඥා පවත්වන්නා උන්වහන්සේ තුළ පවතියි, උන්වහන්සේද ඔහු තුළ පවතිනසේක. උන්වහන්සේ අප තුළ සිටින බව අප දැනගන්නේ උන්වහන්සේ අපට දුන් ආත්මයෙන්ය.

පරිච්ඡේදය 4

ප්‍රේමවන්තයෙනි, බොහෝ බොරු ප්‍රොපේතවරු ලෝකයට පැමිණ සිටින බැවින් සියලු ආත්ම විශ්වාස නොකොට ඒ ආත්ම දෙවියන්වහන්සේගෙන්දැයි පරීක්ෂාකරන්න.

- 2 මෙයින් නුඹලා දෙවියන්වහන්සේගේ ආත්මයාණන්වහන්සේ දැනගන්නාහුය. එනම්, යේසුස් ක්‍රිස්තුස්වහන්සේ මාසයෙන් යුක්තව ආ බව ඒත්තුගන්නාවූ සෑම ආත්මයෝ දෙවියන්වහන්සේගෙන්ය.
- 3 යේසුස්වහන්සේ ඒත්තු නොගන්නාවූ සියලු ආත්මයෝ දෙවියන්වහන්සේගෙන් නොවෙති. එන්නේයයි නුඹලා ඇසුවාවූ, දැනටම ලෝකයෙහි සිටින්නාවූ චිරද්ධ-ක්‍රිස්තුස්ගේ ආත්මය මෙය.
- 4 මාගේ ප්‍රිය දරුවෙනි, නුඹලා දෙවියන්වහන්සේට අයිතිව, ලෝකයෙහි සිටින තැනැත්තාට වඩා නුඹලා තුළ සිටින තැනැත්වහන්සේ උතුම් බැවින්, නුඹලා ඔවුන්ගෙන් ජයගෙන සිටින්නෝය. ඔවුහු ලෝකයෙන් වෙති.
- 5 එබැවින් ලෝකයෙන් වුවාක්මෙන් කපාකරති, ලෝකයාද ඔවුන්ගේ වචන අසති.
- 6 අපි දෙවියන්වහන්සේගෙන් වෙමුව. දෙවියන්වහන්සේට අදහන තැනැත්තේ අපේ වචන අසන්නේය; දෙවියන්වහන්සේගෙන් නොවන තැනැත්තේ අපේ වචන අසන්නේ නැත. මෙයින් සැලකමේ ආත්මයන් මුළාවේ ආත්මයන් අපි දැනගනිමුව.
- 7 ප්‍රේමවන්තයෙනි, අපි එකිනෙකාට ප්‍රේමකරමු. මක්නිසාද ප්‍රේමය දෙවියන්වහන්සේගෙන්ය; ප්‍රේමකරන සෑමදෙනාම දෙවියන්වහන්සේගෙන් ඉපද සිටිති, දෙවියන්වහන්සේට අදහති.
- 8 ප්‍රේම නොකරන්නා දෙවියන්වහන්සේට නාදුනයි; මක්නිසාද දෙවියන්වහන්සේ ප්‍රේමයය.
- 9 අප කෙරෙහි තිබෙන දෙවියන්වහන්සේගේ ප්‍රේමය ප්‍රකාශ කරනු ලැබුවේ දෙවියන්වහන්සේ ස්වකීය ඒකජාතක පුත්‍රයාණන් කරණකොටගෙන අප ජීවත්වන පිණිස උන්වහන්සේ ලෝකයට එවූ කාරණයෙන්ය.
- 10 ප්‍රේමය මෙය, එනම් අප දෙවියන්වහන්සේට ප්‍රේමකළා නොව උන්වහන්සේ අපට ප්‍රේමකොට, අපේ පව උදෙසා ශාන්තිකර පූජාව වන පිණිස තමන්ගේ පුත්‍රයා එවූ බවය.
- 11 ප්‍රේමවන්තයෙනි, දෙවියන්වහන්සේ අපට මෙසේ ප්‍රේමකළසේක් නම්, අප විසින් එකිනෙකාට ප්‍රේමකළ යුතුය.
- 12 කිසිවෙක් කිසි කලක දෙවියන්වහන්සේට දුටුවේ නැත. අපි එකිනෙකාට ප්‍රේමකරමු නම්, දෙවියන්වහන්සේ අප තුළ සිටිනසේක, උන්වහන්සේගේ ප්‍රේමයද අප තුළ සම්පූර්ණවී තිබේ.
- 13 අප උන්වහන්සේ තුළද උන්වහන්සේ අප තුළද සිටින බව අප විසින් දැනගන්නේ උන්වහන්සේ තමන්ගේ ආත්මයාණන් අපට දී තිබෙන නිසාය.
- 14 පියාණන්වහන්සේ විසින් පුත්‍රයාණන් ලෝකයාගේ ගැලවුම්කාරයා කොට එවූ බව අපි දුටුවුව, ඊට සාක්ෂිදෙමුව.
- 15 යේසුස්වහන්සේ දෙවියන්වහන්සේගේ පුත්‍රයාණන් බව යමෙක් ඒත්තුගන්නේද,

දෙවියන්වහන්සේ ඔහු තුළත් ඔහු දෙවියන්වහන්සේ තුළත් ඇත්තේය.

16 දෙවියන්වහන්සේ අප කෙරෙහි ඇති ප්‍රේමය අපි දැන විශ්වාසකරගත සිටිමු.
දෙවියන්වහන්සේ ප්‍රේමය; ප්‍රේමයෙහි පවතින්නා දෙවියන්වහන්සේ තුළ සිටී,
දෙවියන්වහන්සේද ඔහු තුළ සිටිනසේක.

17 අප තුළ ප්‍රේමය සම්පූර්ණව තිබීම නම්, ඒ තැනත්වහන්සේ සිටින ආකාරයටම අපත් මේ
ලෝකයෙහි සිටින බැවින්, චිතියාවය දවස ගැන නිසැකකම ඇතුව සිටීමය.

18 ප්‍රේමයෙහි හය ඇත්තේ නැත. සම්පූර්ණ ප්‍රේමය හය දුරුකරයි, මක්නිසාද හය ද්‍රව්‍යමිත් යුක්තය;
හයවන තැනැත්තේ ප්‍රේමයෙහි සම්පූර්ණ නොවී සිටියි.

19 අප ප්‍රේමකරන්නේ උන්වහන්සේ පළමුකොට අපට ප්‍රේමකළ නිසාය.

20 යමෙක්: දෙවියන්වහන්සේට ප්‍රේමකරමිනි කියා තමාගේ සහෝදරයාට වෛරකෙරේ නම්, ඔහු
බොරුකාරයෙකි. මක්නිසාද තමා දුටු සහෝදරයාට ප්‍රේම නොකරනවා නම්, තමා නුදුටු
දෙවියන්වහන්සේට ප්‍රේමකරන්නට ඔහුට නුප්‍රථවන.

21 දෙවියන්වහන්සේට ප්‍රේම කරන තැනැත්තේ තමාගේ සහෝදරයාටත් ප්‍රේමකරනවා යන මේ
ආඥාව අපි උන්වහන්සේගෙන් ලැබීමු.

පරිච්ඡේදය 5

1 යේසුස්වහන්සේ ක්‍රිස්තුස්වහන්සේ බව විශ්වාසකරන සෑමදෙනම දෙවියන්වහන්සේගෙන් ඉපද
සිටිති. ඉපදෙමු තැනත්වහන්සේට ප්‍රේමකරන සෑමදෙනම උන්වහන්සේගෙන් උපන්
තැනැත්තාටත් ප්‍රේමකරති.

2 අප දෙවියන්වහන්සේට ප්‍රේමකරමින් උන්වහන්සේගේ ආඥා පවත්වන කල, අපි
දෙවියන්වහන්සේගේ දරුවන්ට ප්‍රේමකරන බව අපි දනිමු.

3 මක්නිසාද දෙවියන්වහන්සේට ප්‍රේමවීම නම් අප විසින් උන්වහන්සේගේ ආඥා පැවැත්වීමය.
උන්වහන්සේගේ ආඥා බර නැත.

4 මක්නිසාද දෙවියන්වහන්සේගෙන් උපන් යමක් ඇද්ද එය ලෝකයෙන් ජයගන්නේය.
ලෝකයෙන් ජයගෙන තිබෙන්නේ අපේ ඇතිල්ලය.

5 යේසුස්වහන්සේ දෙවියන්වහන්සේගේ පුත්‍රයා බව විශ්වාසකරන තැනැත්තා මිස ලෝකයෙන්
ජයගන්නේ වෙන කවුද?

6 වතුර සහ ලේ කරණකොටගෙන ආ තැනත්වහන්සේ නම් මුත්වහන්සේය, එනම් යේසුස්
ක්‍රිස්තුස්වහන්සේය; වතුරෙන් පමණක් නොව වතුරෙන් සහ ලෙයිනි.

7 සාක්ෂිදෙන්නේ ආත්මයාණන්වහන්සේය. මක්නිසාද ආත්මයාණන්වහන්සේ සත්‍යතාවය.

8 සාක්ෂිදරන තුන්දෙනෙක් සිටිති: ආත්මයාණන්වහන්සේය, වතුරය, ලේය. මේ තුන්දෙනම
එකඟවෙති.

9 මනුෂ්‍යයන්ගේ සාක්ෂිය අපි පිළිගනිමු නම්, දෙවියන්වහන්සේගේ සාක්ෂිය ඊට වඩා උතුම්ය.
මක්නිසාද දෙවියන්වහන්සේගේ සාක්ෂිය මෙය, එනම් තමන් පුත්‍රයාණන් ගැන උන්වහන්සේ
සාක්ෂිදී තිබෙන බවය.

10 දෙවියන්වහන්සේගේ පුත්‍රයා කෙරෙහි අදහන්නාට තමා තුළේම සාක්ෂිය ඇත්තේය.
දෙවියන්වහන්සේට නොඅදහන්නා දෙවියන්වහන්සේ තමන් පුත්‍රයාණන් ගැන දී තිබෙන සාක්ෂිය
කෙරෙහි විශ්වාස නොකළ නිසා උන්වහන්සේට බොරුකාරයෙක් කෙළේය.

11 ඒ සාක්ෂිය නම් දෙවියන්වහන්සේ අපට සදාකාල ජීවනය දුන් බවය, ඒ ජීවනයද තමන්
පුත්‍රයාණන් තුළ තිබේ.

12 පුත්‍රයාණන්වහන්සේ ඇත්තාට ඒ ජීවනය ඇත; දෙවියන්වහන්සේගේ පුත්‍රයා නැත්තාට ඒ
ජීවනය නැත.

13 දෙවියන්වහන්සේගේ පුත්‍රයාණන්ගේ නාමය කෙරෙහි අදහන්නාවූ නුඹලාට මේ දේ මා ලියා
එවුවේ නුඹලාට සදාකාල ජීවනය ඇති බව නුඹලා දැනගන්නා පිණිසය.

14 උන්වහන්සේ ඉදිරියෙහි අපට තිබෙන නිසැකකම නම්, අප උන්වහන්සේගේ කැමැත්ත ලෙස

යමක් ඉල්ලුවොත් උන්වහන්සේ අපේ ඉල්ලීම අසන බවය.

15 අප යම් දෙයක් ඉල්ලන කල උන්වහන්සේ අසන බව අපි දනිමු නම, අප උන්වහන්සේගෙන් ඉල්ලූ දේ අපට ලැබෙන බව දනිමුව.

16 යමෙක් තමාගේ සහෝදරයා මරණයට නොපමුණුවන පාපයක් කරන බව දුටුවොත් ඔහු යාවඤ්ඤා කරවා, එවිට ඔහුට, එනම් මරණයට නොපමුණුවන්නාවූ පාපයක් කරන්නන්ට, (දෙවියන්වහන්සේ) ජීවනය දෙනසේක. මරණයට පමුණුවන්නාවූ පාපයක් ඇත්තේය. ඔහු ඉල්ලිය යුතුය කියා මා කියන්නේ ඒ ගැන නොවේ.

17 සියලු අධර්මිෂ්ඨකම් පාපයය. මරණයට නොපමුණුවන පාපයක්ද ඇත්තේය.

18 දෙවියන්වහන්සේගෙන් ඉපිදී සිටින කිසිවෙක් පව නොකරන බව අපි දනිමුව; එහෙත් දෙවියන්වහන්සේගෙන් උපන් තැනැත්තේ තමාම ආරක්ෂාකරගන්නේය, නපුරා ඔහුට අතගසන්නේ නැත.

19 අපි දෙවියන්වහන්සේගෙන් වන බවද මුළු ලෝකයා නපුරා තුළ බවද දනිමුව.

20 තවද දෙවියන්වහන්සේගේ පුත්‍රයා ඇවිත් අප සැබැවූ තැනන්වහන්සේව ඇදිනගන්න ලෙස අපට තේරුම දී තිබෙන බව දනිමුව, සැබැවූ තැනන්වහන්සේ තුළ, එනම් උන්වහන්සේගේ පුත්‍ර වූ යේසුස් ක්‍රිස්තුස්වහන්සේ තුළ අපි සිටිමුව. සැබැවූ දෙවියන්වහන්සේද සදාකාල වූ ජීවනයද මුන්වහන්සේමය.

21 මාගේ ප්‍රිය දරුවෙනි, දේවතා රූපවලින් දුරුව සිටින්න.

For other languages please go to www.wordproject.org